



కాశ్మీర్ స్టార్ కాంపెయిన్ ప్రధాని మోడీ

RNI NO:Title-Code:-TELTEL02102

# జర్నలిస్ట్ వార్త

అనుక్షణం ప్రజల పక్షం... తెలుగు దిన పత్రిక

**WANTED** రిపోర్టర్లు కావాలేను

జర్నలిస్ట్ వార్త

దిన పత్రికలో పని చేయుటకు తెలంగాణ,ఆంధ్రప్రదేశ్ రాష్ట్రాలలోని అన్ని జిల్లా,మండల,కేంద్రాలకు రిపోర్టర్లు కావాలేను

జర్నలిస్ట్ వార్త

ఎడిటర్: బిర్లు కరుణాకర్

Cell:9701249103

సంపుటి - 1 సంచిక - 227 మంగళవారం 27 ఆగస్టు 2024 ఎడిటర్ : బిర్లు కరుణాకర్ పేజీలు -5 వెల - 5/-

Published From Warangal : Circulated in Hyderabad Rangareddy,Nalgonda,Khammam,Warangal,Mahaboobnagar,Medak and All Distircts



## 35 వేల ఉద్యోగాలు భర్తీ చేస్తాం

ఈ సందర్భంగా రేవంత్ మాట్లాడుతూ.. రాష్ట్రం సుంచి అత్యధికంగా సివిల్ సర్వెయింగ్ రిజిస్ట్రార్లు రావాలని ఆశిస్తున్నట్లు చెప్పారు. సివిల్ ఉద్యోగులై రాష్ట్ర ప్రతిష్ఠను పెంచాలని ఆకాంక్షించారు. మెయిన్స్ ఉత్తీర్ణత సాధించి.. ఇంటర్వ్యూకి ఎంపికైన వారికి

కూడా రూ.1 లక్ష అర్థిక సాయం చేస్తామని ప్రకటించారు. "చదువుకు తగిన నైపుణ్యాలు లేకపోవడంతో చాలా మంది ఉపాధి అవకాశాలు కోల్పోతున్నారు. ప్రస్తుత విద్యా సంవత్సరంలో యంగ్ ఇండియా వర్సిటీ ద్వారా 2వేల మందికి

హైదరాబాద్: నిరుద్యోగ సమస్యను శాశ్వతంగా పరిష్కరించేందుకు కృషి చేస్తున్నామని తెలంగాణ ముఖ్యమంత్రి రేవంత్ రెడ్డి అన్నారు. ప్రభుత్వం ఏర్పాటు చేసిన 90 రోజుల్లోనే 30 వేల మందికి ఉద్యోగ నియామక పత్రాలు అందజేశామన్నారు. మరో 35 వేల ఉద్యోగాలు త్వరలో భర్తీ చేయబోతున్నట్లు చెప్పారు.రాజీవ్ గాంధీ సివిల్ అభయ హస్తం చెక్కుల పంపిణీ కార్యక్రమాన్ని ప్రభుత్వం ఘనంగా నిర్వహించింది. సచివాలయంలో నిర్వహించిన ఈ కార్యక్రమంలో లబ్ధిదారులకు రేవంత్ చెక్కులు అందజేశారు. ప్రెస్ మీట్ లో ఉత్తీర్ణత సాధించిన 135 మంది అభ్యర్థులకు ఒక్కొక్కరికీ రూ. లక్ష చొప్పున అందజేశారు.

రాజీవ్ గాంధీ సివిల్ అభయ హస్తం చెక్కుల పంపిణీ లో ముఖ్యమంత్రి రేవంత్ రెడ్డి

శిక్షణ ఇస్తున్నాం. వచ్చే ఏడాది నుంచి 20 వేల మందికి శిక్షణ ఇస్తాం. అంతేకాకుండా యంగ్ ఇండియా స్పార్ట్స్ వర్సిటీ ఏర్పాటు చేస్తాం.

**మిగతా 2లో.**



## డెంగీ జ్వరాల విజృంభణ

తెలంగాణలో వాతావరణ మార్పులు ఇప్పటికే ఆరుగురు మృత్యువాత

## హెల్త్ ఎమర్జెన్సీ ప్రకటించాలి

రాష్ట్రంలో పెరుగుతున్న డెంగీ మరణాలపై కేటీఆర్ ఆవేదన అసలు డెంగీ మరణాలు లేవని ప్రభుత్వం చెబుతోందన్న మాజీ మంత్రి వార్తా పత్రికలో మాత్రం క్రమం తప్పకుండా కథనాలు అంటూ టీవీట్ డేటాను ఎవరు, ఎందుకు దాచిపెడుతున్నారు..? అంటూ మండిపాటు

**2లో.**



## వక్స్ బిల్లును వ్యతిరేకించిన తెలంగాణ వక్స్ బోర్డు

కేంద్రం తెచ్చిన బిల్లు వక్స్ సంస్థలను దెబ్బతీసేలా ఉందన్న బోర్డు బిల్లు తిరస్కరణకు మద్దతు తెలిపిన సీఎంకె థ్యాంక్స్ చెప్పిన అసదుద్దీన్

హైదరాబాద్,ఆగస్టు 26,(జర్నలిస్ట్ వార్త): వక్స్ చట్ట సవరణ బిల్లును తెలంగాణ వక్స్ బోర్డు వ్యతిరేకించింది. కేంద్ర ప్రభుత్వం సవరణ బిల్లును తీసుకు వచ్చిన విషయం తెలిసింది. ఈ బిల్లును పలువురు వ్యతిరేకిస్తున్నారు. సవరణ బిల్లును వ్యతిరేకిస్తున్నట్లు తెలంగాణ వక్స్ బోర్డు వెల్లడించింది. చైర్మన్ అజ్జతుల్లా హుస్సేన్ అధ్యక్షతన సోమవారం నాడు తెలంగాణ వక్స్ బోర్డు సమావేశమైంది. ఈ సమావేశంలో



మజ్లిస్ అధినేత, హైదరాబాద్ ఎంపీ అసదుద్దీన్ ఒవైసీ పాల్గొన్నారు. కేంద్రం తీసుకువచ్చిన బిల్లు వక్స్ సంస్థలను దెబ్బతీసేలా ఉందని బోర్డు అభిప్రాయపడింది. అందుకే ఈ బిల్లును వ్యతిరేకిస్తున్నట్లు పేర్కొంది. ఈ బిల్లు తిరస్కరణకు మద్దతు ఇచ్చిన తెలంగాణ సీఎంకె హైదరాబాద్ ఎంపీ అసదుద్దీన్ ఒవైసీ ధన్యవాదాలు తెలిపారు.

## హైదరాబాద్ లో మత్తు కలకలం!



8.5 కోట్ల విలువైన డ్రగ్స్ స్వాధీనం కారు, మూడు సిల్ఫోన్లు సీజ్ ముగ్గురు నిందితుల అరెస్టు

**2లో.**

## కోల్ కతా వైద్యురాలి హత్యాచారం పాలీగ్రాఫ్ పరీక్షలో భిన్న కథనాలు

పేదలకు ప్రత్యామ్నాయం చూపాలి

హైద్రా కూల్చివేతలపై తెలంగాణ బీజేపీ కీలక నిర్ణయం

విద్వల లక్షమ కూల్చివేతలు ఫర్వాలేదు కానీ, పేదల జోలికి వస్తే ఊరుకునేది లేదుబీజేపీ

అనుమతిచ్చిన అధికారులపై చర్యలు తీసుకోవాలని డిమాండ్

**2లో.**



## కొనసాగుతున్న హైద్రా దూకుడు

రాయదుర్గంలో ఆక్రమణల కూల్చివేత

హైదరాబాద్,ఆగస్టు 26 జర్నలిస్టు జర్నీ న్యూస్: నగరంలో హైద్రా కూల్చివేతలు ఆక్రమణదారుల గుండెల్లో దడ పుట్టిస్తున్నాయి. వరసగా కూల్చివేతలు చేస్తూ అక్రమారుల గుండెల్లో హైద్రా నిద్రపోతోంది. పేద, ధనిక, సినిమా స్టార్లు, రాజకీయ నేతలు ఇలా ఎవరినీ వదిలిపెట్టకుండా కట్టాలకు అడ్డుకట్ట వేస్తోంది

**మిగతా 2లో.**

## రేవు పీసీసీ సారథి ప్రకటన?

పరిశీలనలో మహేశ్ కుమార్ గౌడ్, మధుయాస్ గౌడ్, లక్ష్మణ్ కుమార్, బలరాం నాయక్ ల పేర్లు

హైదరాబాద్ ఆగస్టు 26,(జర్నలిస్ట్ వార్త): తెలంగాణ కాంగ్రెస్ నూతన అధ్యక్షుడి నియామకానికి ముహూర్తం ఖరారైనట్లు తెలుస్తోంది.కాంగ్రెస్ అధిష్ఠానం ఈవెల 28న కొత్త అధ్యక్షుడిని ప్రకటించే అవకాశం ఉన్నట్లు పార్టీ వర్గాల్లో ప్రచారం జరుగుతోంది. పీసీసీ కార్యనిర్వాహక అధ్యక్షుడు, ఎమ్మెల్యే మహేశ్ కుమార్ గౌడ్, ప్రచార కమిటీ చైర్మన్ మధుయాస్ గౌడ్, ప్రభుత్వ విప్, ధర్మపురి ఎమ్మెల్యే అడ్లూరి లక్ష్మణ్ కుమార్ లతోపాటు మహబూబాబాద్ ఎంపీ బలరాం నాయక్ పేరు కూడా పరిశీలనలో ఉన్నట్లు సమాచారం. సామాజిక సమీకరణాల ఆధారంగా వీరిలో ఒకరిని అధ్యక్ష పదవికి ఎంపిక చేస్తారని తెలుస్తోంది. పీసీసీ అధ్యక్షుడిగా జూలై 7వ తేదీతో రేవంత్ రెడ్డి పదవీకాలం పూర్తయింది.నూతన అధ్యక్షుడిని నియమించాలని ఆయన ఇప్పటికే ఏజెంసీకి



తెలియజేశారు. కాంగ్రెస్ అధిష్ఠానం సైతం అప్పటి నుంచి రేవంత్ రెడ్డి, ఉప ముఖ్యమంత్రి భట్టి విక్రమార్కు మంత్రి ఉత్తమకుమార్ రెడ్డి, పార్టీ రాష్ట్ర వ్యవహారాల ఇన్ ఛార్జి డిపా డాన్ మున్సిలను పలుమార్లు దిల్లీకి పిలిపించి, వారి అభిప్రాయాలను తీసుకుంది. తాజాగా గత వారం సైతం వారంతా దిల్లీకి వెళ్లి తమ అభిప్రాయాలను తెలియచేసి వచ్చారు. బుధవారం దశమి కావడంతో ఆ రోజు నూతన సారథిని ప్రకటించే అవకాశాలు ఎక్కువగా ఉన్నాయని తెలుస్తోంది. మరోవైపు మధుయాస్ గౌడ్ కొద్దిరోజులుగా దిల్లీలోనే మకాం వేసి, తీవ్రంగా ప్రయత్నాలు చేస్తున్నారు. ఎస్సీ వర్గీకరణపై చర్చ జరుగుతున్న నేపథ్యంలో ఎస్సీ మాదిగకు అధ్యక్ష పదవి ఇస్తే ఎలా ఉంటుందనే ఆలోచనలో కూడా ఏజెంసీ ఉన్నట్లు సమాచారం. ఎస్సీ మాదిగ సామాజిక వర్గానికి లోక్ సభ ఎన్నికల్లో పార్టీ టికెట్ దక్కలేదని, ప్రస్తుతం పీసీసీ అధ్యక్ష పదవి ఇస్తే వారికి సమచిత ప్రాధాన్యం కల్పించినట్లు అవుతుందని ఆ వర్గం నేతలు పార్టీని కోరుతున్నారు.



# డెంగీ జ్వరాల విజృంభణ

హైదరాబాద్, ఆగస్టు 26, (జర్నలిస్టు వార్త):

తెలంగాణలో వాతావరణ మార్పులతో వైరల్ ఫీవర్స్, డెంగీ జ్వరాలు విజృంభిస్తున్నాయి. ఆస్పత్రులకు రోగులు క్రమంగా వస్తున్నారు. వైరల్ ఫీవర్స్ తో ఒకే రోజు ఆరుగురు ప్రాణాలు కోల్పోవడం ఆందోళన కలిగిస్తోంది. ఖమ్మం జిల్లా పెనుబల్లి మండలం గంగాదేవిపాడు గ్రామంలో ఈడువుగంటి సామ్రాజ్యం (67) అనే మహిళకు వారం కింద జ్వరం రావడంతో ఆస్పత్రిలో చేరారు. అక్కడి చికిత్స పొందుతూ ఆదివారం మృతి చెందింది. అటు, ఇదే మండలం బ్రహ్మకలకు చెందిన బాసోతు కృష్ణ (50)కు వారం కింద ఫ్లేబిల్డ్స్ పడిపోవడంతో కలెక్టరేట్లోని ఓ ఆస్పత్రిలో చికిత్స పొందారు. రెండు రోజుల కిందటే ఇంటికి వచ్చి పొలం వద్దకు వెళ్లి తిరిగి వస్తుండగా ప్రాణాలు కోల్పోయారు. అలాగే, కామారెడ్డి - నదాశివనగర్ మండలంలోని భూంపల్లికి చెందిన మనస్విని (11)కి జ్వరం రాగా కుటుంబ సభ్యులు కామారెడ్డి పట్టణంలోని ఓ ప్రైవేట్ ఆస్పత్రిలో చేర్చారు. అక్కడ చికిత్స పొందుతూ పరిస్థితి విషమించడంతో హైదరాబాద్ తరలివచ్చిన వైద్యులు సూచించారు. ఈ క్రమంలోనే హైదరాబాద్ తీసుకొస్తుండగా మార్గమధ్యలోనే ప్రాణాలు కోల్పోయింది. అటు, ఇదే కామారెడ్డి - నదాశివనగర్లో సరేష్ (29) అనే వ్యక్తి డెంగీతో మృతి చెందాడు. అలాగే, కరీంనగర్ - ధర్మారం

మండలం నందిమేడారం గ్రామానికి చెందిన నేరెళ్ల ప్రకాశ్ (26) జ్వరంతో ప్రాణాలు కోల్పోయారు. ఇతను సానికంగా చికిత్స తీసుకున్నా తగ్గకపోవడంతో ఓ ప్రైవేట్ ఆస్పత్రిలో పరీక్షలు చేయించుకున్నాడు. ఈ క్రమంలోనే తీవ్ర అస్వస్థతకు గురి కాగా కరీంనగర్కు తీసుకెళ్తుండగా మార్గమధ్యలోనే చనిపోయాడు. మరోవైపు, మహబూబాబాద్ - కొత్తగూడ మండలం హనుమాన్ తండాలో రాజేందర్, సంధ్య దంపతులు హైదరాబాద్లో కూలి పనులు చేసుకుంటూ జీవిస్తున్నారు. ఈ దంపతులు కుమార్తెకు 5 రోజుల కిందటే జ్వరం వచ్చి తగ్గింది. స్వగ్రామంలో పని ఉందని కూతురితో కలిసి వెళ్తుండగా.. దారిలో జ్వరం ఎక్కువై ఫిట్స్ వచ్చింది. ఈ క్రమంలోనే ఆమెను నర్సంపేటకు తీసుకెళ్తుండగా మార్గమధ్యలోనే చనిపోయినట్లు తల్లిదండ్రులు తెలిపారు. రాష్ట్రంలోని పలు జిల్లాల్లో వైరల్ ఫీవర్స్, డెంగీ జ్వరాలతో రోగులు ఆస్పత్రులకు క్రమంగా వస్తున్నారు. ఇదే అదనుగా కొన్ని ప్రైవేట్ ఆస్పత్రులు ప్రతి జ్వరాన్ని డెంగీ అని చెప్పి చికిత్స కోసం భారీగా వసూలు చేస్తున్నాయి. ఈ క్రమంలో ప్రజలు అప్రమత్తంగా ఉండాలని వైద్యాధికారులు హెచ్చరిస్తున్నారు. పలు జాగ్రత్తలు తీసుకోవాలని సూచిస్తున్నారు. డెంగీ ఉదయం పూట కుట్టి ఏడిస్ దోపల ద్వారా వ్యాపించే ఓ సాధారణ జ్వరం. ఇది కార్యో వైరస్ ద్వారా వ్యాప్తి చెందుతుంది. తీవ్ర జ్వరం, తలనొప్పి, కంటి లోపలి భాగం నొప్పి,

వాంతులు, విరేచనాలు, కండరాలు, కీళ్లనొప్పులు, చర్మంపై దద్దుర్లు వంటి లక్షణాలు కనిపిస్తాయి. ఫ్లేబ్ లెగ్స్ సంఖ్య తగ్గుతుంది. అవి 20 వేలకు తగ్గినా ఇబ్బంది ఉండదు. తిరిగి అవే వృద్ధి చెందుతాయి. ప్రస్తుత సీజన్లో జ్వరాలతో ఎక్కువ మంది ఆస్పత్రులకు వస్తున్నారు. మరికొందరు నిర్లక్ష్యంతో సొంత వైద్యం చేసుకుంటున్నారు. అలా కాకుండా లక్షణాలు కనిపించిన వెంటనే వైద్యున్ని సంప్రదిస్తే త్వరగా కోలుకునే అవకాశం ఉంటుంది. వ్యక్తిగత పరిశుభ్రతతో పాటు పరిసరాలు పరిశుభ్రంగా ఉంచుకోవాలి.' అని వైద్యాధికారులు సూచించారు. మరోవైపు, రాష్ట్రంలో డెంగీ, విష జ్వరాల విజృంభణపై మాజీ మంత్రి, బీఆర్ఎస్ వర్కింగ్ ప్రెసిడెంట్ కేటీఆర్ స్పందించారు. 'రాష్ట్రంలో డెంగీ మరణాలు లేవని ప్రభుత్వం చెబుతోంది. కానీ ఒక్కరోజులో 5 మంది డెంగీతో చనిపోయినట్లు వార్తాకథనాలు పేర్కొంటున్నాయి. ఈ డేటాను ఎవరు ఎందుకు దాచిపెడు తున్నారు ట్విట్టర్ వేదికగా కేటీఆర్ ప్రశ్నించారు. ప్రభుత్వ ఆస్పత్రుల్లో సరిపడా మందులు లేవని.. చాలా ఆస్పత్రుల్లో ఒక్కో బెడ్పై ముగ్గురు, నలుగురు ఉండి ట్రీట్మెంట్ తీసుకుంటున్నారని అన్నారు. ఈ క్రమంలోనే రాష్ట్రంలో హెల్త్ ఎమర్జెన్సీ ప్రకటించాలని విజ్ఞప్తి చేశారు.

# కోల్ కతా వైద్యురాలి హత్యాచారం పాలీగ్రాఫ్ పరీక్షలో భిన్న కథనాలు

తాను వెళ్లేవరకు మరణించిన స్థితిలో డాక్టర్ నిందితుడు సంజయ్ రాయ్ వెల్లడించినట్లు కథనాలు



కోల్ కతా, ఆగస్టు 26, (జర్నలిస్టు వార్త): దేశవ్యాప్తంగా సంవలనం సృష్టించిన కోల్ కతా వైద్యురాలిపై హత్యాచార ఘటనలో ప్రధాన నిందితుడు సంజయ్ రాయ్ కి ఇటీవల పాలీగ్రాఫ్ పరీక్షలు నిర్వహించారు. జ్యూడిషియల్ కస్టోడియన్ భాగంగా ప్రస్తుతం అతడు కోల్ కతాలోని ప్రెసిడెన్సీ జైల్లో ఉండగా అక్కడే ఈ లై డిటెక్టర్ పరీక్ష చేపట్టారు. ఇందులో నిందితుడు ఏం చెప్పారన్న వివరాలను అధికారులు గోప్యంగా ఉంచారు. అయితే, పాలీగ్రాఫ్ పరీక్షలో నిందితుడు అసత్యం, పొంతన లేని సమాధానాలు చెప్పినట్లు తెలుస్తోంది. తాను వెళ్లేసరికి వైద్యురాలు చనిపోయిందని అతడు చెప్పినట్లు సమాచారం. ఈ మేరకు విశ్వసనీయ వర్గాలను ఉటంకిస్తూ పలు ఆంగ్ల మీడియా కథనాలు వెల్లడించాయి. పశ్చిమ బెంగాల్ రాజధాని కోల్ కతాలోని ఆర్.కె కర్ మెడికల్ కాలేజీలో ఆగస్టు 9న ఈ దారుణం వెలుగుచూసిన సంగతి తెలిసిందే. ఆ మరుసటి రోజే సివిక్ వాలంటీర్ అయిన సంజయ్ రాయ్ ను పోలీసులు అరెస్టు చేశారు. ప్రస్తుతం కేసును దర్యాప్తు చేస్తున్న సీబీఐ కోర్టు ఆదేశాలతో నిందితుడికి పాలీగ్రాఫ్ పరీక్ష నిర్వహించింది. ఈ పరీక్ష సమయంలో సంజయ్ అనారోగితంగా, ఆత్రుతగా ఉన్నట్లు సదరు

కథనాలు పేర్కొన్నాయి. అధికారులు అడిగిన ప్రశ్నలకు అవాస్తవాల, సరిపోలని సమాధానాలు చెప్పినట్లు తెలుస్తోంది. దర్యాప్తు బృందం ఆధారాలు చూపించి నప్పదు.. ఆ సమయంలో తాను అక్కడ లేనని నిందితుడు చెప్పాడట. అంతేగాక, తాను సెమినార్ హాల్ కు వెళ్లేసరికి వైద్యురాలు అప్పటికే చనిపోయి ఉందని, భయంతో తాను అక్కడి నుంచి పారిపోయానని సంజయ్ చెప్పినట్లు సదరు కథనాలు వెల్లడించాయి. మరోవైపు, నిందితుడికి పాలీగ్రాఫ్ పరీక్ష నిర్వహించే సమయంలో అతడి తరపు డిఫెన్స్ లాయర్ లేకపోవడం చర్చనీయాంశమైంది. దీనిపై న్యాయవాది స్పందిస్తూ.. పరీక్ష ఎక్కడ నిర్వహిస్తున్నారని అధికారులు తమకు ముందస్తు సమాచారం ఇవ్వలేదని, ఇది మానవహక్కుల ఉల్లంఘన కిందకే వస్తుందని ఆరోపించారు. కాగా.. వైద్యురాలిపై

అఘాయిత్యానికి పాల్పడింది తానేనంటూ అంతకు ముందు కోల్ కతా పోలీసుల ఎదుట నిందితుడు నేరం అంగీకరించినట్లు వార్తలు వచ్చిన సంగతి తెలిసిందే. ఇటీవల సెంట్రల్ ఫోరెన్సిక్ సైన్స్ లాబొరేటరీకి చెందిన వైద్యబృందం నిందితుడి మానసిక తీరును విశ్లేషించింది. ఘటన సమయంలో ప్రతీ నిమిషం చోటుచేసుకున్న విషయాలను నిందితుడు గుర్తుతెచ్చుకుండా మొత్తం ఎవీసీఎస్ వివరించాడని, అతడిలో పశ్చాత్తాపమే లేనట్లు కనిపించిందని కేసు దర్యాప్తులో పాల్గొన్న ఓ సీబీఐ అధికారి చెప్పినట్లు కథనాలు వెలువడ్డాయి. అయితే, ఆ తర్వాత అతడిని కోర్టులో హాజరుపర్చగా.. సంవలన ఆరోపణలు చేశారు. తానే తప్ప చేయలేదని, కావాలనే తనను ఇందులో ఇరికించారని న్యాయస్థానంలో కన్నీళ్లు పెట్టుకున్నాడు.

## త్వరలో 35 వేల ఉద్యోగాలు భర్తీ చేస్తాం

(మొదటి పేజీ తరువాయి) 2028 ఒలింపిక్స్ లో తెలంగాణ అడ్డెట్లకు అత్యధికంగా పతకాలు వచ్చేలా కృషి చేస్తున్నాం. రాష్ట్ర వ్యాప్తంగా 100 నియోజకవర్గాల్లో 25 నుంచి 30 ఎకరాల్లో యంగ్ ఇండియా రెసిడెన్షియల్ స్కూళ్లు ఏర్పాటు చేస్తాం. గత ప్రభుత్వం వర్సిటీలను నిర్మిస్తూ చేసింది. 10, 15 రోజుల్లో అన్ని వర్సిటీలకు సూతన వైస్ ఛాన్సలర్లను నియమిస్తాం. వర్సిటీల్లోని అన్ని ఖాళీ పోస్టులను భర్తీ చేస్తాం. కొందరు ఉద్దేశపూర్వకంగా నిరుద్యోగులను రెచ్చగొడుతున్నారు. తద్వారా రాజకీయ లబ్ధి పొందాలని చూస్తున్నారు." అని రేవంత్ అన్నారు. డిప్యూటీ సీఎం భద్రీ విక్రమార్కు మాట్లాడుతూ.. రాష్ట్ర చరిత్రలో అభ్యర్థులకు ఇలా సాయం చేయడం మొదటిసారి అన్నారు. అభ్యర్థులకు ఎంతోకొంత సాయం చేయాలన్న ఉద్దేశంతో చెక్కుల సంఘిణీ చేస్తున్నామంటూ డిప్యూటీ సీఎం చెప్పారు. ఇది రాష్ట్రానికి ఉపయోగపడుతుందని ఆశిస్తున్నామని ఆయన అన్నారు. ఈ కార్యక్రమంలో ప్రభుత్వ ప్రధాన కార్యదర్శి శాంతికుమారి, సింగరేణి సీఎంపీ బలరాం తదితరులు పాల్గొన్నారు.

## హైదరాబాద్ లో మత్తు కలకలం!

హైదరాబాద్, ఆగస్టు 26, (జర్నలిస్టు వార్త): హైదరాబాద్ నగరం బోయిస్ వల్ల పరిధిలో భారీగా డ్రగ్స్ ను పట్టుకున్నారు. పక్కా సమాచారంతో హైదరాబాద్ పోలీసులు, నార్కోటిక్ బ్యూరో జాయింట్ ఆపరేషన్ చేశారు. రూ.8.5 కోట్ల విలువైన 8.5కిలోల ఎఫ్ టిఎస్ డ్రగ్స్ స్వాధీనం చేసుకున్నారు. ఇందుకు సంబంధించి ముగ్గురు నిందితులను అరెస్టు చేశారు. వారి నుంచి ఒక కారు, మూడు సెల్ ఫోన్స్ సీజ్ చేశారు. అరెస్టుయిన వారిలో పెద్దర్ నాగరాజు, వినోద్ కుమార్, శ్రీశైలం ఉన్నారు. 4% డ్రగ్స్ అమ్ముతున్న నైజీరియాకు చెందిన ఓ మహిళను రాజేంద్రనగర్ పోలీసులు అరెస్టు చేశారు. ఆమెతో పాటు ఉన్న నలుగురు పరారయ్యారు. వారి కోసం పోలీసులు గాలిస్తున్నారు. నిందితురాలి నుంచి 50 గ్రాముల ఎండీఎంపి, 25 గ్రాముల కొకెన్? ను స్వాధీనం చేసుకున్నారు. బెంగళూరు నుంచి తీసుకొచ్చి హైదరాబాద్ లో సరఫరా చేస్తున్నట్లు పోలీసులు గుర్తించారు.

## కొనసాగుతున్న హైద్రా దూకుడు

రాయదుర్గంలో ఆక్రమణల కూల్చివేత (మొదటి పేజీ తరువాయి) ప్రభుత్వ స్థలాన్ని అంగులం ఆక్రమించిన తీవ్రంగా స్పందిస్తోంది. తాజాగా శేరిలింగంపల్లి మండలం రాయదుర్గంలో ప్రభుత్వ భూముల్లో వెలిసిన ఆక్రమ నిర్మాణాలను హైద్రా అధికారులు కూల్చివేశారు. రాయదుర్గం సర్వే సంఖ్య 3, 4, 5, 72లోని ప్రభుత్వ స్థలాల్లో ఆక్రమంగా కట్టిన భవనాలను కూల్చివేస్తున్నారు. అయితే తమకు ఎలాంటి నోటీసులు ఇవ్వకుండా చర్చలు చేపట్టారంటూ జీఎస్ టెక్స్ టౌన్ ఫ్రాన్సింగ్ అధికారులను స్థానికులు అడ్డుకున్నారు. తమ ఇళ్లను కూల్చవద్దంటూ ఆందోళనకు దిగారు. అధికారులతో స్థానికులు వాగ్వాదానికి దిగారు. దీంతో పరిస్థితి ఉద్రిక్తంగా మారింది. అధికారుల సమాచారం మేరకు ఘటనా స్థలానికి పోలీసులు భారీగా చేరుకున్నారు. పోలీసుల ఆధ్వర్యంలో కూల్చివేతల పర్షన్ సాగుతోంది. తెలంగాణ ప్రభుత్వ ఆస్తుల రక్షణ కోసం ముఖ్యమంత్రి రేవంత్ రెడ్డి హైద్రా వ్యవస్థను తీసుకువచ్చారు. ప్రభుత్వ ఆస్తుల సంరక్షణలో లక్ష్యంగా ఆ వ్యవస్థను ఏర్పాటు చేశారు. నగరంలో జనాభా పెరిగిపోతుండడంతో ఇష్టాను సారంగా చెరువులు, ప్రభుత్వ భూములు ఆక్రమించి నిర్మాణాలు చేపడుతున్నారు. సరైన పర్యవేక్షణ వ్యవస్థ లేకపోవడంతో ఇన్నాళ్లూ ఆక్రమణదారులు అడిందే ఆటగా, పొడిందే పాటగా సాగింది. హైద్రా రావడంతో నగర పరిధిలో చర్చలు చేపడుతోంది. ఇటీవల సిసినటుడు నాగార్జునుడు చెందిన మాదాపూర్ లోని ఎన్ కన్వెన్షన్ ను అధికారులు కూల్చివేశారు. కూల్చివేతలను అడ్డుకునేందుకు ఆయన హైకోర్టును సైతం ఆశ్రయించారు. అయితే ఈ రోజు అధికారులు దాన్ని నెలవట్టం చేశారు. మరోవైపు బీఆర్ఎస్ నేత, జనగామ ఎమ్మెల్యే పల్లె రాజేశ్వర్ రెడ్డికి చెందిన అనురాగ్ యూనివర్సిటీపై కూడా ఆరోపణలు వచ్చాయి. ఆక్రమంగా భూములు కట్టా చేసి నిర్మాణాలు చేశారంటూ ఆయనపై ఇప్పటికే పలు కేసులు నమోదు అయ్యాయి. మరోవైపు అధికార పార్టీ నేతలను సైతం హైద్రా వదిలిపెట్టడం లేదు. ఇలా చిన్నా, పెద్ద తేడా లేకుండా హైద్రా ఆక్రమణదారుల బెండు తీస్తోంది.

## రాష్ట్రంలో హెల్త్ ఎమర్జెన్సీ ప్రకటించాలి: కేటీఆర్

హైదరాబాద్, ఆగస్టు 26, (జర్నలిస్టు వార్త): బీఆర్ఎస్ వర్కింగ్ ప్రెసిడెంట్, మాజీ మంత్రి కేటీఆర్ రాష్ట్రంలో పెరుగుతున్న డెంగీ మరణాలపై ఎక్స్ (ట్విట్టర్) వేదికగా ఆవేదన వ్యక్తం చేశారు. 'తెలంగాణలో డెంగీ మరణాలు లేవని ప్రభుత్వం చెబుతోంది. కానీ, వార్తా పత్రికల్లో మాత్రం ఒక్కరోజులో ఐదు మంది డెంగీతో చనిపోయినట్లు కథనాలు వచ్చాయి. డెంగీతో మరో ముగ్గురు చనిపోయినట్లు ఇవకా కూడా వార్తా పత్రికల్లో వార్తలు ఉన్నాయి. ఈ డేటాను ఎవరు దాచిపెడుతున్నారు..? ఎందుకు దాచిపెడుతున్నారు..? అని కేటీఆర్ మండిపడ్డారు. ప్రస్తుతం ప్రభుత్వ ఆసుపత్రుల్లో సరిపడా మందులు, బెడ్స్ లేవు. చాలా ఆసుపత్రుల్లో ఒక్కో బెడ్పై ముగ్గురు, నలుగురు రోగులు ఉండి చికిత్స పొందుతున్న దారుణపరిస్థితి అని పేర్కొన్నారు. ఈ నేపథ్యంలో ఈ పరిస్థితిని సీరియస్ గా పరిగణించి, రాష్ట్రంలో హెల్త్ ఎమర్జెన్సీ ప్రకటించాలని రాష్ట్ర ప్రధాన కార్యదర్శి శాంతికుమారిని కేటీఆర్ కోరారు. అలాగే వివిధ వార్తా పత్రికల్లో డెంగీ మరణాలపై ప్రచురితమైన కథనాల తాలూకు క్లింప్ గ్రూపును ఈ ట్వీట్ కు కేటీఆర్ జత చేశారు.

## పేదలకు ప్రత్యామ్నాయం చూపాలి

హైద్రా కూల్చివేతలపై తెలంగాణ బీజేపీ కీలక నిర్ణయం హైదరాబాద్, ఆగస్టు 26, (జర్నలిస్టు వార్త): చెరువులు, నాలాల్లోని ఆక్రమణల కూల్చివేతలపై తెలంగాణ బీజేపీ కీలక నిర్ణయం తీసుకుంది. పెద్దపెద్దవారి ఆక్రమ కూల్చివేతలు ఫర్వాలేదు కానీ.. పేదల జోలికి వస్తే మాత్రం ఉరుకునేది లేదని ఆ పార్టీ అంటోంది. హైద్రా కూల్చివేతలపై బీజేపీ నేతలు సోమవారం కీలక సమావేశం నిర్వహించారు. రవిగారెడ్డి, మేడ్చల్ అర్బన్, రూరల్ జిల్లాల అధ్యక్షులతో పాటు పలువురు సీనియర్ నేతలు పాల్గొన్నారు. హైద్రా కూల్చివేతలపై వీరు చర్చించారు. చెరువులు, నాలాలను ఆక్రమిస్తూ నిర్మించిన కట్టడాలకు అనుమతులు ఇచ్చిన అధికారులపై చర్యలు తీసుకోవాలని ఈ సమావేశంలో బీజేపీ డిమాండ్ చేసింది. ఎఫ్ డిఎల్ తో పట్టా భూములు ఉన్న పేదలకు ప్రత్యామ్నాయం

చూపాలని పేర్కొంది. ప్రతిపక్షాలను టార్గెట్ చేస్తూ హైద్రా కూల్చివేతలు జరిపితే ఉరుకునేది లేదని బీజేపీ హెచ్చరించింది. అయితే పెద్దవాళ్లు ఆక్రమంగా నిర్మించిన కట్టడాల కూల్చివేతలను బీజేపీ సమర్థించింది. కానీ పేద, మధ్య తరగతి ప్రజల ఆస్తులను కూల్చివేస్తే న్యాయపోరాటానికి సిద్ధమని చెబుతోంది. సల్గం చెరువుపై బీజేపీ ట్వీట్ సల్గం చెరువులో ఆక్రమ నిర్మాణాలు చేపట్టారంటూ బీజేపీ ట్వీట్ చేసింది. 2012లో వ్యవసాయ భూమి ఉండగా, 2024లో ఫాతిమా ఒవైసీ కాలేజీ వచ్చిందంటూ శాటిలైట్ ఇమేజీలను జత చేసింది. ఫాతిమా ఒవైసీ.. ఎంఐఎం ఎమ్మెల్యే అక్బరుద్దీన్ ఒవైసీ కుమార్తె అని వెల్లడించింది. ఈ నిర్మాణాలపై చర్యలు తీసుకునే డైరెక్టు హైద్రా చేయగలదా? అని రేవంత్ సూచించారు ప్రశ్నించింది.

# బెయిల్ వచ్చేనా?

హైదరాబాద్, ఆగస్టు 26, (జర్నలిస్టు వార్త): దేశవ్యాప్తంగా సంవలనం సృష్టించిన ఢిల్లీ లిక్వర్ పాలసీ కేసులో బిఆర్ఎస్ ఎంఎల్సీ కవిత బెయిల్ పిటిషన్ పై మంగళవారం సుప్రీంకోర్టు తుది తీర్పును వెలువరించనుంది. ఈ నేపథ్యంలో బిఆర్ఎస్ ఎంఎల్సీలు, కీలక నేతలతో కలిసి ఆ పార్టీ వర్కింగ్ ప్రెసిడెంట్ కేటీఆర్, పార్టీ అగ్రనేత హరీశ్ రావులు ఢిల్లీకి వెళ్లారు. ఈ కేసులో ఇప్పటికే మనీష్ సిసోడియాకు బెయిల్ లభించిన నేపథ్యంలో ఎంఎల్సీ కవితకు కూడా బెయిల్ లభిస్తుందని బిఆర్ఎస్ అధిష్టానం ధీమాగా ఉన్నట్లు తెలుస్తోంది. కవితకు బెయిల్ వస్తే సాదరంగా ఆహ్వానించి హైదరాబాద్ కు తీసుకువచ్చేందుకు పార్టీ నేతలు ఢిల్లీకి వెళ్లినట్లు సమాచారం. ఎంఎల్సీ కవితకు జులై 1వ తేదీన బెయిల్ ఇచ్చేందుకు కోర్టు నిరాకరించింది. దీంతో కవిత ఈ తీర్పును సవాల్ చేస్తూ సుప్రీంకోర్టును ఆశ్రయించారు. ఈ పిటిషన్ పై ఇప్పటికే వాదనలు పూర్తి కాగా, మంగళవారానికి




(ఆగస్టు 27) సర్వోన్నత న్యాయస్థానం తీర్పును వాయిదా వేసింది. ఈ నేపథ్యంలో ఎంఎల్సీ కవితకు బెయిల్ వస్తుందని బిఆర్ఎస్ బలంగా విశ్వసిస్తుంది. ఈ క్రమంలోనే బిఆర్ఎస్ నేతలు కవితకు స్వాగతం పలికేందుకు ఢిల్లీకి క్యూ కట్టారు. బిఆర్ఎస్ ఎంఎల్సీలు, ఎంఎల్సీలు, రాజకీయ సభ్యులు, కీలక

నేతలంతా ఢిల్లీకి తరలివెళ్లినట్లు తెలిసింది. అయితే మంగళవారం కవితకు బెయిల్ వస్తుందా..? లేదా..? అనే విషయంపై సర్వత్రా ఉత్కంఠ నెలకొంది. బెయిల్ పై న్యాయనిపుణుల భరోసా ఢిల్లీ లిక్వర్ పాలసీ కేసులో మనీష్ సిసోడియాకు బెయిల్ లభించిన నేపథ్యంలో బిఆర్ఎస్ ఎంఎల్సీ కవితకు సైతం బెయిల్ లభించే అవకాశం ఉన్నట్లు తెలుస్తోంది. మరోవైపు కవిత తీవ్ర అనారోగ్యంతో బాధపడుతున్నారు. ఆ కోణంలోనైనా సుప్రీంకోర్టు బెయిల్ ఇస్తుందని బిఆర్ఎస్ బలంగా నమ్ముతున్నట్లు తెలిసింది. మరోవైపు ఇటీవలే బిఆర్ఎస్ వర్కింగ్ ప్రెసిడెంట్ కేటీఆర్, పార్టీ అగ్రనేత హరీశ్ రావులు ఢిల్లీలో న్యాయ నిపుణులతో సంప్రదింపులు జరిపి కవిత బెయిల్ అంశంపై చర్చించారు. అయితే న్యాయనిపుణులు బెయిల్ వస్తుందని భరోసా కల్పించినట్లు తెలుస్తోంది.




### నేడు యాదాద్రికి గవర్నర్ జిష్టుదేవ్ వర్త దర్శనాల్లో మార్పులు చేసిన అధికారులు

హైదరాబాద్, ఆగస్టు 26, (జర్నలిస్ట్ వార్త): తెలంగాణ గవర్నర్ జిష్టుదేవ్ వర్త ఈ నెల 27వ తేదీన యాదాద్రి పర్యటనకు వెళ్తున్నారు. ఈ పర్యటనలో భాగంగా శ్రీలక్ష్మీనరసింహ స్వామికి గవర్నర్ ప్రత్యేక పూజలు చేయనున్నారు. ఈ సేవధ్యంలో యాదాద్రిలో మంగళవారం బ్రేక్ దర్శన వేళల్లో మార్పులు చేస్తున్నట్లు ఆలయ అధికారులు ప్రకటించారు. భక్తుల బ్రేక్ దర్శన సమయం ఉదయం 10 గంటల నుంచి ఉదయం 10.30 గంటలకు మార్చినట్లు పేర్కొన్నారు. అంతరాలయ దర్శన సమయం ఉదయం 9.30 నుంచి ఉదయం 10 గంటలకు మార్చినట్లు తెలిపారు. యాదాద్రి పుణ్యక్షేత్రంలో ప్రతి మంగళవారం స్థానికులకు అంతరాలయ దర్శనం కల్పిస్తున్న సంగతి తెలిసింది.



# 'హైద్రా'కు పెరుగుతున్న ఎమ్మెల్యేల మద్దతు..

(హైదరాబాద్, ఆగస్టు 26, (జర్నలిస్ట్ వార్త): హైద్రాకు రోజురోజుకూ మద్దతు పెరుగుతోంది. అటు పాలిటికల్ గా.. ఇటు సామాన్యుల నుంచి మద్దతు పెద్ద ఎత్తున వస్తోంది. ముఖ్యంగా ఎన్ కన్వెన్షన్ కూర్చునేత హైద్రాకు కావల్సినంత మద్దతును కూడగట్టింది. అన్ని పార్లమెంటు ప్రజలు దీనిపై హర్షం వ్యక్తం చేస్తున్నారు. హైద్రాపై సొంత పార్టీలో ఇబ్బందులు వస్తాయని తొలుత సీఎం రేవంత్ రెడ్డి భావించారు. కానీ ఎమ్మెల్యేలంతా రేవంత్ నిర్ణయానికి మద్దతు పలుకుతున్నారు. హైద్రా లాంటి వ్యవస్థను రాష్ట్రమంతటా విస్తారించాలని రేవంత్ కి ఎమ్మెల్యేలు విజ్ఞప్తి చేస్తున్నారు. హైద్రాపై అభినందనలు తెలుపుతూ రేవంత్ కి ఎమ్మెల్యే జీవన్ రెడ్డి, వివే అడ్డూరి లక్ష్మణ్ లేఖ రాశారు. రాజన్న సిరిసిల్ల జిల్లాలో హైద్రా తరహా వ్యవస్థ కోసం సీఎం రేవంత్ కి ప్రభుత్వం వివే ఆది శ్రీనివాస్ లేఖ రాశారు. వేములవాడ నియోజకవర్గంలో మాజీ ఎమ్మెల్యే రమేష్ బాబు ఎన్ డిఎల్ పిలో పరిధిలో గెస్ట్ హౌస్ కట్టడం ఆది శ్రీనివాస్ లేఖలో పేర్కొన్నారు. హైద్రాను తమ నియోజకవర్గంలో కూడా విస్తరించాలని సీఎం రేవంత్ రెడ్డికి షార్ట్ నగర్ ఎమ్మెల్యే వీరవల్లి శంకర్ రెడ్డి వేరూ, నకిరేకల్



నియోజకవర్గంలో కూడా అక్రమణకు గురైన భూములను కాపాడాలని వేముల వీరేశం లేఖ రాశారు. ఆలేరు నియోజకవర్గంలో అక్రమణకు గురైన భూములు, అక్రమ కట్టడాలను గుర్తించి చర్యలు తీసుకోవాలని సీఎంకె ఎమ్మెల్యే బీర్ల బలయ్య లేఖ రాశారు. తమ నియోజకవర్గంలో హైద్రా లాంటి వ్యవస్థను తీసుకు రావాలని మానుకొండూర్ కవ్వంపల్లి సత్యనారాయణ, ఎమ్మెల్యే కాల్ వేలూరు తదితరులు రేవంత్ కి లేఖ రాశారు. కాంగ్రెస్ పార్టీ అధికార ప్రతినిధి జ్ఞాన సుందర్ నేడు గాంధీ భవన్ లో మాట్లాడుతూ, రేవంత్ రెడ్డి హైట్ కొలవగలరేమో కానీ ఆయన

అత్యవినాశాన్ని కొలవలేదని కొనియాడారు. పేదవాడిని కొట్టడం తప్పా, పెద్ద వాళ్ళకి వ్యతిరేకంగా ఏ ప్రభుత్వం పోలేదన్నారు. కాంగ్రెస్ ప్రభుత్వం మాత్రం ఎవరికీ భయపడకుండా ముందుకి పోతోందన్నారు. హైద్రాకి ప్రజల మద్దతు ఉందన్నారు. తెలంగాణ అంతటా హైద్రా లాంటి వ్యవస్థను విస్తరించాలని కోరారు. రేవంత్ ఆలోచనకి ప్రతిపక్షాల మైండ్ బ్లాక్ అవుతోందన్నారు. గత ప్రభుత్వంలో అధికారులు బీఆర్ఎస్ నాయకులు చెప్పినట్లు విన్నారు. అందుకే ఫేక్ పట్టాలు పొందగలిగారని జ్ఞాన సుందర్ పేర్కొన్నారు. అయితే నగరంలో హైద్రా మాత్రం నాన్ స్టాప్ కూర్చునేతలు నిర్వహిస్తోంది. శేర్లింగంపల్లి మండలం రాయదుర్గంలో ప్రభుత్వ భూముల్లో వెలసిన అక్రమ నిర్మాణాలను కూర్చునేస్తోంది. రాయదుర్గం సర్కేసెంబర్ 72లో ప్రభుత్వ స్థలాల్లో అక్రమ నిర్మాణాలు వెలిశాయి. ఎలాంటి నోటీసులు ఇవ్వకుండా జీహెచ్ఎస్ఐ టౌన్ ప్లానింగ్ అధికారులు కూర్చునేతలు చేపట్టారు. భారీగా పోలీసుల మోహరించారు. కూర్చునేతలను స్థానికులు అడ్డుకుంటున్నారు.

## మార్గం మంచిదైతే విజయం తప్పేం

ఎంపీ కడియం కావ్య

వైభవంగా శ్రీకృష్ణాష్టమి వేడుకలు



న్యూఢిల్లీ, ఆగస్టు 26, (జర్నలిస్ట్ వార్త): ఎంపీ కడియం కావ్య అన్నారు. హంబట్లోని డి కన్వెన్షన్ హాల్ లో యాదవ వెల్డర్ బ్రహ్మ చైర్మన్ సుందర్ రాజ్ యాదవ అధ్యక్షతన శ్రీకృష్ణాష్టమి వేడుకలను ఘనంగా నిర్వహించారు. ఈ సందర్భంగా ఆమె మాట్లాడుతూ.. శ్రీకృష్ణుడు బోధించిన భగవద్గీత మానవాళికి అనుసరణీయమన్నారు. కష్టాలను ఎలా ఎదురోచాలో, ద్వేషం ఎలా తగ్గించుకోవాలో గీత చదివితే అవగతమవుతుందని వివరించారు. వరంగల్ పశ్చిమ ఎమ్మెల్యే నాయిని రాజేందర్ రెడ్డి మాట్లాడుతూ.. శ్రీకృష్ణ జన్మాష్టమి వేడుకల్లో గొల్లకురుములు కలిసికట్టుగా పాల్గొనడం హర్షణీయమన్నారు. సుందర్ రాజ్ యాదవ మాట్లాడుతూ.. శ్రీకృష్ణ పరమాత్ముడి జీవితం అందరికీ ఆదర్శమన్నారు. కార్యక్రమంలో కాసం వెంకటేశ్వర్లు, కన్నెబొయిన రాజయ్య యాదవ్, కార్పొరేటర్ జుల రవీందర్ యాదవ్, ఎల్లప్పుల లలితాయాదవ్, సాంబయ్యయాదవ్ పాల్గొన్నారు. కాగా, ఓరుగల్లు శ్రీనివాసయాదవ్ అధ్యక్షతన నిర్వహించిన కోలాట నృత్యాలు, ఉట్టి కొట్టే కార్యక్రమాలు అహతులను ఆకట్టుకున్నాయి.

## పంట రుణాల మాఫీలో చివరి ఘట్టం

హైదరాబాద్, ఆగస్టు 26, (జర్నలిస్ట్ వార్త): వ్యవసాయరంగంలో పంట రుణాల మాఫీ ప్రక్రియ చివరిఘట్టానికి చేరువవుతోంది. బ్యాంకులు, వ్యవసాయ సహకార బ్యాంకుల ద్వారా పంటల పెట్టుబడికోసం రుణాలు పొందిన రైతులకు ఇప్పటివరకూ మూడు విడతలుగా రూ. 2 లక్షల వరకూ రుణాల మాఫీ చేసిన ప్రభుత్వం మరో అడుగేసింది. రెండు లక్షల రూపాయల పైన రుణం ఉన్న రైతులకు రుణమాఫీ ప్రక్రియను ప్రారంభించింది. రూ. 2లక్షలకు పైన ఎంత రుణం ఉంటే అంత మొత్తాన్ని రైతులు బ్యాంకు ఖాతాలకు చెల్లించాల్సివుంటుంది. ఆ తర్వాత రూ. 2లక్షల వరకూ మొత్తాన్ని ప్రభుత్వం ఆ రైతు బ్యాంకు ఖాతాకు జమ చేస్తుంది. ఈ ప్రక్రియలో భాగంగా రూ. 2లక్షలకు పైగా ఉన్న మొత్తాన్ని రైతులనుంచి జమ చేయించుకునేందుకు ప్రభుత్వం బ్యాంకర్లకు ఆదేశాలు జారీ చేసింది. మంగళవారం నుంచి బ్యాంకర్లు ఈ ప్రక్రియను ప్రారంభించనున్నారు. రుణాల మాఫీకాని రైతుల నుంచి వివరాల సేకరణ: బ్యాంకుల ద్వారా పంట రుణాలు పొంది రుణమాఫీ జాబితాలో పేర్కొనలేక రుణమాఫీని పొందలేకపోయిన రైతుల కోసం రేవంత్ రెడ్డి సర్కారు మరింత ఉదాసీన వైఖరితో అడుగులు వేస్తోంది. వివిధ కారణాల వల్ల మాఫీకి అర్హత పొందలేకపోయిన రైతుల వివరాల సమీక్షకు రైతుభరోసా పంట రుణమాఫీ యాప్ ను రాష్ట్ర వ్యవసాయశాఖ రూపొందించింది. ఈ యాప్ ను ఆదివారం అన్ని జిల్లాల వ్యవసాయాధికారులు, డివిజన్, మండల అధికారులు, విస్తరణాధికారులకు పంపించింది. రుణమాఫీ వర్తించని వారి ఇళ్లకు వెళ్లి క్షేత్రస్థాయి సమాచారం తెలుసుకొని యాప్ లో సమోద




చేయాలని మార్గదర్శకాలు జారీ చేసింది. సమోద అసంతరం రైతుల నుంచి ధ్రువీకరణపత్రం తీసుకోవాలని, స్థానిక పంచాయతీ కార్యదర్శి సంతకం తీసుకోవాలని సూచించింది. ముందుగా ప్రయోగాత్మకంగా కొందరి రైతుల వివరాలను సమోద చేసి పరిశీలించాలని ఆదేశించింది. మంగళవారం నుంచి సర్వే ద్వారా యాప్ లో వివరాల సమోద ప్రక్రియ ప్రారంభం కానుంది. రూ. 2 లక్షల వరకూ రుణమాఫీ చేసినా తమకు వర్తించలేదని రైతులు వ్యవసాయశాఖ అధికారులకు ఫిర్యాదు చేశారు. వారి ఖాతాలను తనిఖీ చేసినప్పుడు రేషన్ కార్డు లేదని, చాలా మందికి కుటుంబ నిర్ధారణ కావాల్సి ఉందనే కారణాలు తేలాయి. రుణమాఫీ వర్తించని వారి ఫిర్యాదుల పరిష్కారానికి ప్రత్యేక యాప్ ను రూపొందిస్తామని వ్యవసాయశాఖ మంత్రి తుమ్మల నాగేశ్వరరావు ఇదివరకే ప్రకటించారు. దీనికి అనుగుణంగా కొత్త యాప్ ను అందుబాటులోకి తీసుకొచ్చారు.

రైతుల నుంచి సెల్ఫీ అఫిడవిట్లు : వ్యవసాయశాఖ అధికారులు రుణమాఫీ కార్యదర్శి ఫిర్యాదు చేసిన రైతుల ఇళ్లవద్దకు వెళ్తున్నారు. ముందుగా వారి రుణఖాతాలు, ఆధార్ కార్డులను తనిఖీ చేయనున్నారు. అసంతరం కుటుంబ సభ్యుల వివరాలు తీసుకొని యాప్ లో అప్ లోడ్ చేస్తారు. రుణాలన్నీ భార్యభర్తల్లో గాక, 18 ఏళ్లు పైబడిన వారి కుటుంబ సభ్యుల ఫోటోలు తీసుకుంటారు. ఆ తర్వాత కుటుంబ యజమానితో సెల్ఫీ అఫిడవిట్ కింద ధ్రువీకరణపత్రం తీసుకుంటారు. అందులో యజమాని తన రుణఖాతా, బ్యాంకు ట్రాంచి వివరాలతోపాటు రుణమాఫీ కోసం కుటుంబ సభ్యుల వివరాలను ఇష్టపూర్వకంగా రాసి ఇస్తున్నట్లు పేర్కొంటూ సంతకంతోపాటు మొబైల్ నంబర్ రాయాలి. వీటిని ధ్రువీకరిస్తూ గ్రామ కార్యదర్శి సంతకం చేయాలని వ్యవసాయ శాఖ నిర్దేశించింది.

## నేడు ములుగు, భూపాలపల్లి జిల్లాల్లో రాష్ట్ర గవర్నర్ పర్యటన

రాత్రి లక్షవరంలో బస

ములుగు, ఆగస్టు 26, (జర్నలిస్ట్ వార్త): గవర్నర్ జిష్టుదేవ్ వర్త నేడు ములుగు, జయశంకర్ భూపాలపల్లి జిల్లాల్లో పర్యటించనున్నారు. ఉదయం 11:30 గంటలకు రోడ్డు మార్గంలో ములుగుకు చేరుకొని ప్రభుత్వ అతిథి గృహంలో అరగంట పాటు బస చేయనున్నారు. 12 నుంచి మధ్యాహ్నం ఒంటి గంట వరకు జిల్లా అధికారులను పరిచయం చేసుకున్నారు.



# నాడు ప్రీ అని నేడు ఫీజులు వసూలు చేయడం దుర్మార్గం

## :హరీష్ రావు

హైదరాబాద్, ఆగస్టు 26, (జర్నలిస్ట్ వార్త): ఎల్ఆర్ఎస్ ఉచితంగా అమలు చేస్తామని ఎన్నికల సమయంలో హామీ ఇచ్చి, ఇప్పుడు అధికారులకు టార్గెట్లు పెడుతూ ప్రభుత్వం ప్రజలను వేధింపులకు గురిచేయడం దారుణమని మాజీమంత్రి, బిఆర్ఎస్ ఎంపీ అ.హరీష్ రావు మండిపడ్డారు. ఎల్ఆర్ఎస్ ఉచితంగా అమలు చేయాలని కోరుతూ సోమవారం హరీష్ రావు ముఖ్యమంత్రి రేవంత్ రెడ్డికి బహిరంగలేఖ రాశారు. ప్రజలకు ఎన్నికల సమయంలో ఇచ్చిన హామీ ప్రకారం పూర్తి ఉచితంగా అమలు చేయాలని విజ్ఞప్తి చేశారు.

ఒకవైపు రుణమాఫీ కాక, రైతుబంధు రాక రైతులను ఆవేదన చెందుతున్నారని, మరోవైపు విష జ్వరాలతో సామాన్య ప్రజలు ఆసుపత్రుల పాలై, ఖర్చులు భరించలేక అల్లాడుతున్నారని లేఖలో పేర్కొన్నారు. జలాంటి ప్రధాన సమస్యలను పరిష్కరించి ప్రజలకు భరోసా ఇవ్వాలన్న ప్రభుత్వం, ఎల్ఆర్ఎస్ ఫీజులు వసూలు చేయాలని కలెక్టర్ స్థాయి నుంచి పంచాయతీ కార్యదర్శి వరకు యంత్రాంగంపై తీవ్ర ఒత్తిడి చేస్తోందని మండిపడ్డారు. పంచాయతీ కార్యదర్శులు, బిల్ కలెక్టర్లు నిత్యం ఫోన్లు చేస్తూ ప్రజలను వేధిస్తున్నారని, ఫీజులు చెల్లించకుంటే లే అవుట్లు రద్దు చేస్తామంటూ ప్రజలను భయాంధోళనలకు గురి చేస్తున్నారని పేర్కొన్నారు. డిమాండ్ నోటీసులు ఇస్తూ టార్గెట్లు పెట్టి మరీ మొత్తం రూ. 15 వేల కోట్లు పనూళ్లు చేయాలని ఆదేశాలివ్వడం ప్రజల రక్త మాంసాలను పీల్చడమేనని ఘటంగా వ్యాఖ్యానించారు. ప్రభుత్వ దుర్మార్గ వైఖరిని తీవ్రంగా ఖండిస్తున్నట్లు తెలిపారు.

నాడు ప్రీ అని, నేడు ఫీజు అంటున్నారు : ఎల్ఆర్ఎస్ అంటే దోపిడీ అని నాడు చెప్పి, ఇవాళ ప్రజలను ఎందుకు దోపిడీ చేస్తున్నారో సమాధానం చెప్పాలని హరీష్ రావు డిమాండ్ చేశారు. నాడు ప్రీ అని, నేడు ఫీజు అంటున్నారని ఎద్దేవా చేశారు. ప్రజలు దాచుకున్న సొమ్మును నిలుపునా దోచుకునే కుట్ర చేస్తున్నారని ఆక్షేపించారు. అప్పుడు ఎల్ఆర్ఎస్ ఫీజు వద్దని, ఇప్పుడు అధికారంలోకి రాగానే అదే ఎల్ఆర్ఎస్ తో దండా చేస్తున్నారా..? అని ప్రశ్నించారు. అప్పుడు కట్టొద్దని, ఇప్పుడు కాటు వేస్తారా అని నిలదీశారు. ఎల్ఆర్ఎస్ పై గతంలో రేవంత్ రెడ్డితో పాటు భట్టి విక్రమార్కు ఉత్తమ్ కుమార్ రెడ్డి, సీతక్క, కోమటిరెడ్డి వెంకటరెడ్డి చేసిన వ్యాఖ్యలను ఆయన లేఖలో పొందుపరిచారు. ఎల్ఆర్ఎస్ రద్దు చేయాలంటూ కోమటిరెడ్డి వెంకటరెడ్డి ఏకంగా హైకోర్టు వెళ్లారని, ఎన్నికల్లో గెలిచేందుకు ప్రజలను మళ్ళీ పెట్టి రిచ్చగొట్టేలా బహిరంగ సభల్లో ఊదరగొట్టారని గుర్తు చేశారు.



ఎన్నికలు పూర్తి కాగానే మాట మార్చి ఎల్ఆర్ఎస్ పై ఫీజులు వసూలు చేయాలని నిర్ణయం తీసుకోవడం రెండు నాలుకల ధోరణికి అర్హం పడుతోందని మండిపడ్డారు. రాష్ట్రంలో ఉన్న పేద, మధ్య తరగతి ప్రజలపై రూ. 15 వేల కోట్ల మేర ఎల్ఆర్ఎస్ ఛార్జీల భారం వేయడం పాలనలో, హామీల అమలులో డొల్లతనానికి నిదర్శనంగా నిలుస్తోందని ఘాటుగా వ్యాఖ్యానించారు. ఎల్ఆర్ఎస్ కు ఒక్క రూపాయి కూడా కట్టొద్దు : ప్రజా పాలన అని దబ్బా కొట్టుకుంటున్న వారికి పాతిక లక్షల దరఖాస్తుదారుల కుటుంబాల ఆవేదన

కనిపించడం లేదా..? అని హరీష్ రావు ప్రశ్నించారు. ఇప్పటికైనా ప్రభుత్వం కళ్ళు తెరిచి ఇచ్చిన హామీ ప్రకారం, పూర్తి ఉచితంగా ఎల్ఆర్ఎస్ అమలు చేయాలని బిఆర్ఎస్ పక్షాన డిమాండ్ చేశారు. మాట తప్పిన ప్రభుత్వానికి చెంపపెట్టుగా ఏ ఒక్కరూ ఒక్క రూపాయి ఎల్ఆర్ఎస్ ఫీజు చెల్లించవద్దని ప్రజలకు పిలుపునిచ్చారు. కాంగ్రెస్ ప్రభుత్వ మెడలు వంచి ఎల్ఆర్ఎస్ ను ఉచితంగా అమలు చేయించే బాధ్యతను బిఆర్ఎస్ తీసుకుంటుందని హరీష్ రావు స్పష్టం చేశారు.



# నన్ను కాలేయండ్.. కానీ ఆ స్కూల్ను కూల్చొద్దు

హైదరాబాద్:ఆగస్టు 26,(జర్నలిస్ట్ వార్త): హైదరాబాద్ కాలేజీలలో అక్రమణ దారుల గుండెల్లో రైతుల పరుగులను వేళ మణిన్ శాసనసభాపక్ష నేత అక్బరుద్దీన్ ఓవైసీ సంచలన వ్యాఖ్యలు చేశారు. ఆదివారం రాత్రి పాఠశాలలోని ఓవైసీ స్కూల్ ఆఫ్ ఎక్సలెన్స్లో జరిగిన కార్యక్రమంలో ఆయన మట్లాడుతూ బండగూడలో గల ఫాతిమా ఓవైసీ కాలేజీని కూడా హైదరాబాద్ కాలేజీలను ప్రచారంపై ఆయన స్పందించారు. "కాలేజీలను నాపై మళ్లీ బుల్డోజర్ వర్షం కురిపించండి. ఆ స్కూల్ను కూల్చండి. పేదలకు ఉచిత విద్య అందించేందుకు 12 బిల్డింగులు నిర్మించాం. 40 వేల మంది విద్యార్థులకు ఉచితవిద్యతో విద్యార్థులకు మంచి భవిష్యత్ అందిస్తున్నాం. పేద విద్యార్థుల ఆ పాఠశాల

వరం లాంటిది" అని స్పష్టం చేశారు. ఇది ఓర్వలేని కొందరు అసూయ పడుతున్నారని, కాలేజీలను తప్పుడు ప్రచారం చేస్తున్నారని అక్బరుద్దీన్ ఆరోపించారు. పేదల విద్యార్థులకు చేస్తున్న కష్టం అడ్డుకోకూడదని విన్నవించారు. నాతో శత్రుత్వం ఉంటే రండి తుపాకీలతో కాల్చి నన్ను చంపేయండి. కానీ నేను చేసే మంచి పనిని మాత్రం నాశనం చేయొద్దు అని ఆయన భావోద్వేగంతో విజ్ఞప్తి చేశారు. నేను బతికిపోతే నాకు శత్రువులతో పోరాడే శక్తి లేక కాదు. నాపై దాడి జరిగింది. నా శరీర భాగంలో అన్ని గాయాలు ఉన్నాయి. అక్బరుద్దీన్ ఓవైసీ శత్రువులకు వెన్ను చూపే వ్యక్తి కాదు అని ఆయన స్పష్టం చేశారు. రాజకీయ వైరంతో తాము నిర్మించిన స్కూల్ కూల్చాలని కోరడం సరికాదని,



వేలాది మంది విద్యార్థులు నేర్చుకునే స్కూల్ నేలమట్టం అయితే వారి బంగారు భవిష్యత్ నాశనం అవుతుందని ఆందోళన వ్యక్తం చేస్తున్నారన్నారు. మా విద్య సంస్థలను ఒకవేళ కూల్చినా కుతుబ్ నూర్ కంటే ఎత్తైన భవనాలు నిర్మిస్తామని, నాపై కక్ష ఉంటే నన్ను కాల్చండి.. నాపై దాడులు చేయండి. నేను చేస్తున్న మంచి కార్యక్రమాలను మాత్రం అడ్డుకోవద్దు అని ఆయన పునరుద్ఘాటించారు.

# ప్రపంచంలో అతిపెద్ద పార్టీగా బిజెపి

### పారదర్శకంగా పార్టీ సభ్యత్వ నమోదు బిజెపిని దెబ్బతీసేందుకు దుష్పచారం బీజేపీ అధ్యక్షురాలు పురందరేశ్వరి

రాజమండ్రి,ఆగస్టు 26,(జర్నలిస్ట్ వార్త): అత్యధికంగా సభ్యత్వం కలిగి ప్రపంచంలోనే అతిపెద్ద పార్టీగా బిజెపి ప్రజల్లో మన్ననలు పొందిందని బీజేపీ అధ్యక్షురాలు,రాజమండ్రి ఎంపీ పురందరేశ్వరి అన్నారు. బీజేపీ తెలుగు రాష్ట్రాల్లో పెద్ద ఎత్తున సభ్యత్వ నమోదు కార్యక్రమాన్ని చేపడుతున్న విషయం తెలిసింది. రాజమండ్రి బీజేపీ కార్యాలయంలో ఎంపీ పురందరేశ్వరి ఆధ్వర్యంలో సభ్యత్వ నమోదు కార్యక్రమం జరిగింది. ఈ కార్యక్రమానికి ఆనంద్ అమ్మలక్ష్మి రామకృష్ణారెడ్డి, సోమ వీరాబహుజనయ్యారు. ఈ సందర్భంగా పురందరేశ్వరి మాట్లాడుతూ.. 2014లో నిర్వహించిన సభ్యత్వ నమోదు ఆన్ లైన్లో మొదటిసారిగా ప్రవేశపెట్టామన్నారు. భారతీయ జనతా పార్టీ సిద్ధాంతాలు, బీజేపీ దేశానికి సేవ చేసే అంశాలు, సభ్యత్వ నమోదు కార్యక్రమంలో భాగంగా అప్పట్లో ప్రజల వద్దకు తీసుకెళ్లడం జరిగిందన్నారు. చైరాకు సంబంధించిన కమ్యూనిస్టు పార్టీ ప్రపంచంలోనే తొమ్మిది కోట్ల మంది సభ్యులతో అతిపెద్ద పార్టీగా



మరకలేకుండా ప్రజాహితంగా తమ పార్టీ పని చేస్తోందన్నారు. భారత దేశంలో ఈ రోజుకి సభ్యుల సంఖ్య 18 కోట్ల వరకూ ఉందని పురందరేశ్వరి తెలిపారు. 1980 వ సంవత్సరంలో ఇద్దరు పార్లమెంట్ సభ్యులతో మొదలైన బీజేపీ ప్రస్థానం, నేడు 240 మంది పార్లమెంట్ సభ్యులను గెలిపించుకునే స్థాయికి వెళ్లిందని పురందరేశ్వరి పేర్కొన్నారు. ఇండియా ప్రతిపక్ష కూటమి దుష్పచారాన్ని ప్రజల్లోకి తీసుకెళ్లడం తెలిపారు. భారతీయ జనతా పార్టీ అధికారంలోకి తీసుకొస్తే సంపూర్ణంగా రాజ్యాంగాన్ని మార్చేస్తారని దుష్పచారం చేశారని పురందరేశ్వరి పేర్కొన్నారు. చర్చిల్చి, మనీదుల్చి కూల్చేస్తారని రిజర్వేషన్లు తీసివేస్తారని కావాలని దుష్పచారం చేశారన్నారు. అందువల్లనే ఎన్నికల్లో సీట్లు తగ్గాయన్నారు. భారతీయ జనతా పార్టీ రాజ్యాంగాన్ని మార్చే ప్రసక్తే లేదని పురందరేశ్వరి స్పష్టం చేశారు. రాజ్యాంగానికి కట్టుబడి పని చేసే పార్టీ భారతీయ జనతా పార్టీ అని పేర్కొన్నారు.

# సెజ్ బాధితులకు తక్షణ పరిహారం

### మృతుల కుటుంబాలకు కోటి చొప్పున సాయం : హోమంత్రి వంగలపూడి అనిత వెల్లడి

విశాఖపట్నం ఆగస్టు 26,(జర్నలిస్ట్ వార్త): అనకాపల్లి జిల్లా పరవాడలోని సినర్డిస్ కంపెనీ బాధితులకు పరిహారం ఇస్తున్నట్లు హోంమంత్రి అనిత తెలిపారు. ఈ ప్రమాదంలో మృతి చెందిన ముగ్గురి కుటుంబాలకు రూ.కోటి చొప్పున పరిహారం ఇస్తున్నట్లు చెప్పారు. అమృతాపురం సెజ్, పరవాడ సినర్డిస్ కంపెనీ.. ఈ రెండు ప్రమాదాల్లోనూ బాధితులను ఆదుకున్నది కూటమి ప్రభుత్వమేనన్నారు. కార్మికుల కుటుంబాలను అడ్డం పెట్టుకొని చైరాపా నేతలు రాజకీయం చేస్తున్నారని విమర్శించారు. ప్రమాదం జరిగిన కొన్ని గంటల్లోనే సీఎం చంద్రబాబు విశాఖ వచ్చి బాధితులకు భరోసా కల్పించారని గుర్తు చేశారు. రెండు ఘటనలపై హోంమంత్రి గా తాను ఇక్కడే ఉండి పర్యవేక్షించానని అనిత చెప్పారు. సోమవారం మీడియాతో మాట్లాడుతూ.. ప్రమాదంలో చనిపోయిన ముగ్గురు



ఘటన జరిగిన కొన్ని గంటల్లోనే సీఎం చంద్రబాబు విశాఖ వచ్చి బాధితులను పరామర్శించి ధైర్యం, భరోసా కల్పించారన్నారు. విశాఖ జిల్లాలో జరిగిన రెండు ఘటనలపై హోం మంత్రిగా తాను ఇక్కడే ఉండి పర్యవేక్షించినట్లు అనిత వెల్లడించారు. కాగా... ముఖ్యమంత్రి చంద్రబాబు నాయుడు ఆదేశాల మేరకు ఎన్ఎన్ఐయూ ఫార్మా లో ప్రమాద మృతులకు ఎలాగైతే పరిహారం చెల్లించారో.. అలాగే పరవాడ సెనర్డిస్ మృతులకు కూడా పరిహారం చెల్లించాలని యాజమాన్యంతో హోంమంత్రి అనిత మాట్లాడారు. ఈ క్రమంలో పరవాడ సెనర్డిస్ ఫార్మాలో జరిగిన ప్రమాదంలో మృతి చెందిన కుటుంబాలకు కోటి రూపాయల చొప్పున పరిహారం చెల్లించేందుకు అంగీకారం తెలిపారు. అనంతరం ఆసుపత్రిలో చెక్కులను మృతుల కుటుంబాలకు సెనర్డిస్ యాజమాన్యం అందజేసింది.

# నెలాఖరు వరకూ వర్షాలే..

### 8 జిల్లాలకు ఎల్లో అల్డ్

హైదరాబాద్:ఆగస్టు 26,(జర్నలిస్ట్ వార్త): తెలంగాణలో ఈ నెలాఖరు వరకూ ఒక మోస్తరు నుంచి అక్కడక్కడా భారీ వర్షాలు కురిసే అవకాశాలు ఉన్నట్లు వాతావరణ కేంద్రం వెల్లడించింది.ఈ నెల 29 నాటికి తూర్పు మధ్య, పరిసర ఉత్తర బంగాళాఖాతంలో అల్పపీడనం ఏర్పాడే అవకాశం ఉందని, ఏపీ, యానాంలో దిగువ ట్రోపో ఆవరణలో వైరుతి దిశగా గాలులు వీస్తున్నాయని వాతావరణ కేంద్రం తెలిపింది. ఈ



క్రమంలో తెలంగాణలో రాగల ఎనిమిది జిల్లాలకు ఎల్లో అల్డ్ బదురోజుల పాటు వర్షాలు కొనసాగే ప్రకటించింది. అవకాశాలున్నాయని పేర్కొంది. 27న భూపాలవల్లి, ములుగు, రాష్ట్రంలో మంగళవారం నాడు కొత్తగూడెం, ఖమ్మం, నూర్యాపేట,

మహబూబాబాద్, వరంగల్, హన్మకొండ జిల్లాల్లో ఉరుములు, మెరుపులు, ఈదురుగాలులతో కూడిన వర్షాలు కురిసే ఛాన్స్ ఉందని తెలిపింది. 28న ఉమ్మడి ఆదిలాబాద్తో పాటు కరీంనగర్, పెద్దవల్లి, జయశంకర్, భూపాలవల్లి, ములుగు, కొత్తగూడెం, ఖమ్మం, మహబూబాబాద్, వరంగల్, హన్మకొండ, జనగాం జిల్లాల్లో వానలు కురుస్తాయని పేర్కొంది. ఈ నెల 29, 30 తేదీల్లో పలుచోట్ల భారీ వర్షాలు కురిసే అవకాశాలున్నాయని చెప్పింది. ఈ మేరకు వాతావరణశాఖ ఆయా జిల్లాలకు ఎల్లో అల్డ్ను జారీ చేసింది.

# కాశ్మీర్ స్టార్ కాంపెయిన్ ప్రధాని మోడీ

### మొత్తం 40మందితో ప్రచార సారథుల జాబితా

న్యూఢిల్లీ ఆగస్టు 26,(జర్నలిస్ట్ వార్త): జమ్మూకశ్మీర్ అసెంబ్లీ ఎన్నికల్లో పోటీచేసే 15 మంది అభ్యర్థుల తొలి జాబితాను సోమవారంనాడు విడుదల చేసిన బీజేపీ తొలి విడత ప్రచారంలో పాల్గొనే 40 మంది స్టార్ క్యాంపెయిన్ల జాబితాను కూడా విడుదల చేసింది. ఆ ప్రకారం జమ్మూకశ్మీర్ లీడ్ క్యాంపెయిన్ గ్రూప్ మంత్రి నరేంద్ర మోడీ ఉంటారు. కేంద్ర మంత్రులు అమిత్ షా, రాజీనాథ్ సింగ్, నితిన్ గడ్కరీ, జేపీ నడ్డా తదితరులు సైతం ఎన్నికల ప్రచారంలో కీలకంగా ఉంటారు. కాగా, స్టార్ క్యాంపెయిన్ల జాబితాలో పలు రాష్ట్రాల ముఖ్యమంత్రుల పేర్లను కూడా ప్రకటించారు. ఉత్తరప్రదేశ్ ముఖ్యమంత్రి యోగి ఆదిత్యనాథ్, రాజస్థాన్ సీఎం భజన్ లాల్ శర్మ, హిమాచల్ ప్రదేశ్ సీఎం జైరామ్ తాకూర్ తొలిదశ ప్రచారంలో పాల్గొంటారు. బీజేపీ మాజీ ప్రధాన కార్యదర్శి, ఇటీవలే జమ్మూకశ్మీర్ ఎన్నికల ఇన్చార్జిగా నియమితులైన రామ్ మాధవ్, జమ్మూకశ్మీర్ పార్టీ జనరల్ సెక్రటరీ ఇన్చార్జి తరుణ్ చుగ్, జమ్మూకశ్మీర్ బీజేపీ చీఫ్ రవీందర్ రెనా, ఎంపీ జుగల్ కిషోర్ శర్మ, రాజ్యసభ సభ్యుడు గులాం అలీ ఖతన, ప్రధాన కార్యదర్శి (ఆర్గనైజేషన్) ఆశోక్ కౌల్, జమ్మూకశ్మీర్ బీజేపీ ఉపాధ్యక్షుడు సోఫి యూసుఫ్ సైతం ఎన్నికల ప్రచారంలో పాల్గొంటారు. 90 మంది సభ్యుల జమ్మూకశ్మీర్ అసెంబ్లీకి మూడు విడతలుగా సెప్టెంబర్ 18, సెప్టెంబర్ 25, అక్టోబర్ 1న పోలింగ్ జరుగుతుంది. అక్టోబర్ 4న ఫలితాలు వెలువడతాయి. 2019లో 370వ అధికరణ రద్దు, రెండు కేంద్రపాలిత ప్రాంతాలుగా రాష్ట్రాన్ని విభజించిన తరువాత జమ్మూకశ్మీర్లో జరుగుతున్న తొలి అసెంబ్లీ ఎన్నికలు ఇవే కావడం విశేషం.



# కుప్పకూలిన భారీ శివాజీ విగ్రహం

### గతేడాది అవిష్కరించిన ప్రధాని మోడీ



ముంబై,ఆగస్టు 26,(జర్నలిస్ట్ వార్త): ప్రధానమంత్రి నరేంద్ర మోడీ గత ఏడాది అట్టహాసంగా అవిష్కరించిన ఛత్రపతి శివాజీ మహారాజ్ 35 అడుగుల ఎత్తయిన విగ్రహం సోమవారంనాడు కుప్పకూలింది. మహారాష్ట్రలోని సింధుద్వర్గ జిల్లా రాజ్కోట్ ఫోర్ట్లోని ఈ విగ్రహం మధ్యాహ్నం ఒంటిగంట ప్రాంతంలో కూలిపోయినట్లు అధికారులు తెలిపారు. విగ్రహం కూలిపోవడానికి కారణం తెలియలేదు. అయితే, గత రెండు మూడు రోజులుగా జిల్లాలో భారీ వర్షాలు, ఈదురుగాలులు ఇందుకు కారణం కావచ్చని అనుమానిస్తున్నారు. సీనియర్ అధికారులు, జిల్లా యంత్రాంగం హుటాహుటిన ఫులనా స్థలికి చేరుకోగా, విగ్రహం కూలిపోవడానికి కారణాలు, ఏ మేరకు నష్టం జరిగిందనే దానిపై నిపుణులు అంచనా వేస్తున్నారు. ప్రధాన మంత్రి నరేంద్ర మోడీ గత ఏడాది డిసెంబర్ 4న 'నేపీ డే' సందర్భంగా ఈ విగ్రహాన్ని అవిష్కరించారు. రాజ్కోట్ ఫోర్ట్లో జరిగిన వేడుకల్లో సైతం పాల్గొన్నారు. శివాజీ మహారాజ్ 35 అడుగుల విగ్రహం కుప్పకూలడానికి ప్రభుత్వానిదే బాధ్యత అని ఎన్సీపీ (ఎన్సీపీ) రాష్ట్ర అధ్యక్షుడు, మాజీ మంత్రి జయతే పటేల్ ఆరోపించారు. ప్రభుత్వం తగిన జాగ్రత్తలు తీసుకోలేదని చెప్పారు. నాణ్యతా ప్రమాణాలను ప్రభుత్వం పెద్దగా పట్టించుకోలేదని, కేవలం ప్రధానమంత్రితో విగ్రహావిష్కరణ చేయించడం పైనే దృష్టి పెట్టారని విమర్శించారు. కొత్త టెండర్లు పిలవడం, కమిషన్లు తీసుకుని కాంట్రాక్టులు ఇవ్వడమే ప్రభుత్వం పనిగా పెట్టుకుందని ఎల్డీఎ చేశారు. కాగా, విగ్రహ నిర్మాణంలో నాసిరకం ప్రమాణాలు పాటించినట్లు శివసేన (యూబీటీ) ఎమ్మెల్యే వైభవ్ నాయక్ ఆరోపించారు. బాధ్యత నుంచి తప్పించుకునే ప్రయత్నం ప్రభుత్వం చేస్తోందని, విగ్రహ నిర్మాణం, ఏర్పాటు చేసిన వ్యక్తులపై సమగ్ర దర్యాప్తు జరిపించాలని డిమాండ్ చేశారు.

# చిన్నారిపై కుక్కల దాడి

### పరిస్థితి విషమం.. సిద్దిపేట జిల్లాలో ఘటన

మిరుదొడ్డి ఆగస్టు 26,(జర్నలిస్ట్ వార్త): కుక్కల దాడిలో చిన్నారికి తీవ్ర గాయాలైన ఘటన సిద్దిపేట జిల్లా అక్షరపేట-భూంపల్లి మండలంలోని బేగంపేట గ్రామంలో సోమవారం చోటుచేసుకున్నది. గ్రామస్థులు తెలిపిన వివరాల ప్రకారం.. గ్రామానికి చెందిన అన్నెమ్మైన లాస్య, దేవేందర్ దంపతుల మూడేండ్ల కూతురు అనుషిత సోమవారం మధ్యాహ్నం ఇంటి బయట ఆడుకుంటున్నది. ఒక్కసారిగా కుక్కలు చిన్నారిపై దాడి చేసి తలపై తీవ్రంగా గాయపర్చాయి. వెంటనే చిన్నారిని భూంపల్లి ప్రాథమిక ఆరోగ్య కేంద్రానికి తీసుకెళ్లగా అక్కడి వైద్యులు సిద్దిపేటకు రెఫర్ చేశారు. సిద్దిపేట ఏరియా దశాఖన వైద్యులు పైరుగైన వైద్య చికిత్సల కోసం హైదరాబాద్లోని నిమ్నకు వంపారు. చిన్నారికి మెరుగైన వైద్యం అందించి ప్రభుత్వం ఆదుకోవాలని స్థానికులు కోరారు.

### ఏపీలో మంకీపాక్స్ కలకలం.. అప్రమత్తమైన రాష్ట్ర ప్రభుత్వం

హైదరాబాద్:ఆగస్టు 26,(జర్నలిస్ట్ వార్త): ప్రపంచవ్యాప్తంగా హడలెత్తిస్తున్న మంకీపాక్స్ ఏపీలోనూ కలకలం రేపింది. దుబాయ్?నుంచి విజయవాడకు వచ్చిన ఓ చిన్నారికి మంకీపాక్స్ లక్షణాలు ఉన్నట్లు వార్తలు రావడంతో ప్రభుత్వం ముందస్తు చర్యలు చేపట్టింది. ఇందుకోసం విజయవాడ కొత్త ప్రభుత్వ ఆస్పత్రిలో ఆంధ్ర ప్రదేశ్ లోని అందువారం ఉంది. సూపర్ స్పెషాలిటీ బ్లాక్లో ఈ ప్రత్యేక వార్డును ఏర్పాటు చేసినట్లు ఆస్పత్రి సూపరింటెండెంట్ డాక్టర్ వెంకటేశ్వర్రెడ్డి తెలిపారు. అన్ని రకాల ఇంజక్షన్లను అందుబాటులో ఉంచామని ఆయన చెప్పారు. ఇప్పటికే భారత ప్రభుత్వం దీనిపై అప్రమత్తమైంది. ఇదిలావుంటే డబ్బూహెచ్ఎచ్ఎచ్ఎల్ నేపథ్యంలో ప్రధాని మోడీ అధ్యక్షతన ఉన్నతస్థాయి సమావేశం జరిగింది. అన్ని రాష్ట్రాల్లోనూ టెస్టింగ్? కేంద్రాలను ఏర్పాటు చేయాలని కేంద్రం సూచించింది. ఇటు తెలంగాణ ప్రభుత్వం కూడా అప్రమత్తమైంది. హైదరాబాద్లోని గాంధీ, నల్లకుంట ఫీవర్ ఆస్పత్రిలో ప్రత్యేక వార్డులను ఏర్పాటు చేశారు. గాంధీ ఆస్పత్రిలో ఇందుకోసం ప్రస్తుతం 20 పడకలు కేటాయించారు. అయితే రెండు తెలుగు రాష్ట్రాల్లో ఇంతవరకు ఎలాంటి కేసులు నమోదు కాలేదని అధికారులు చెబుతున్నారు. తాము హైల్డ్ స్థాయి అప్రమత్తంగా ఉన్నట్లు వైద్య ఆరోగ్య శాఖ అధికారులు అంటున్నారు.





# ఫన్ ఎంటర్టైన్మెంట్ గా సుందరకాండ

నారా రోహిత్ హీరోగా వెంకటేశ్ నిర్మలపూడి దర్శకత్వంలో తెరకెక్కుతున్న చిత్రం 'సుందరకాండ' సందీప్ పిక్చర్స్ ప్యాన్లస్ పతాకంపై సంతోష్ చిన్నపాళ్ల, గౌతమ్ రెడ్డి, రాజ్ కేష్ మహాకాళి సంయుక్తంగా నిర్మిస్తున్నారు. వృత్తి వాఘుని కథానాయిక. సెప్టెంబర్ 6న ఇది ప్రేక్షకుల ముందుకు రానుంది. ఈ సందర్భంగా చిత్రబృందం టీజర్ను విడుదల చేసింది. 'నాది మూలా నక్షత్రం.. 5 నిమిషాలకు మించి హ్యాపీగా ఉండను' అని నారా రోహిత్ చెబుతున్న డైలాగులు అలరిస్తున్నాయి. ఇటీవల ప్రతినిధి 2 సినిమాతో మంచి విజయం అందుకున్న నారా రోహిత్ మరో క్రేజ్ మూవీతో ప్రేక్షకుల ముందుకు వస్తున్నాడు. ఆయన ప్రధాన పాత్రలో నటిస్తున్న తాజా చిత్రం 'సుందరకాండ' వృత్తి వాఘుని కథానాయికగా నటిస్తున్న ఈ చిత్రానికి వెంకటేశ్ నిర్మలపూడి దర్శకత్వం వహిస్తున్నాడు. ఈ సినిమా సెప్టెంబర్ 6న ప్రేక్షకుల విడుదల

చేయనున్నట్లు మేకర్స్ ప్రకటించారు. ఈ సందర్భంగా టీజర్ను విడుదల చేశారు. ఇక టీజర్ చూస్తే.. నాది మూలా నక్షత్రం.. 5 నిమిషాలకు మించి హ్యాపీగా ఉండను.. అంటూ తన దరిద్రమైన పాత్రను వ్యంగంగా రివీల్ చేశారు మేకర్స్. నారా రోహిత్ చాలా రోజుల తర్వాత ఫన్ ఎంటర్టైన్మెంట్తో రాజోతున్నట్లు తెలుస్తుంది. శ్రీదేవి విజయ కుమార్, నరేష్ విజయ కృష్ణ, వాసుకి ఆనంద్, కమెడియన్ సత్య, అజయ్, +ఎ గణేశ్, అభినవ్ గోమతం, విశ్వంత్, రూపా లక్ష్మి, సునైసా, రఘు బాబు, అమృతం వాసు, అదుర్తి రఘు తదితరులు కీలక పాత్రలు పోషిస్తున్న ఈ చిత్రానికి లియోన్ జేమ్స్ సంగీతం అందిస్తుండగా.. ప్రదీప్ ఎం వర్మ సినిమాటోగ్రఫీ, రోహన్ చిల్లారే ఎడిటింగ్, ప్రొడక్షన్ డిజైన్: రాజేష్ పెంటకోట.

# క్రిస్మస్ కానుకగా గేమ్ ఛేంజర్

టాలీవుడ్ స్టార్ యాక్టర్ రాంచరణ్ ట్రిటిల్ రోల్లో నటిస్తోన్న చిత్రం గేమ్ ఛేంజర్ స్టార్ డైరెక్టర్ శంకర్ దర్శకత్వం వహిస్తున్నాడు. టాలీవుడ్ భామ కియారా అద్వానీ, రాజోలు భామ అంజలి ఫీ మేల్ లీడ్ రోల్స్లో నటిస్తున్నారు. ఈ మూవీ ఘాటింగ్ దాదాపు పూర్తి అయినట్లు తెలుస్తోంది. దీనిపై మేకర్స్ నుంచి అధికారిక ప్రకటన రావాల్సి ఉంది. కాగా ఈ చిత్రం విడుదలకు సంబంధించి ఏదో ఒక వార్త నెట్టింట్ హల్ చల్ చేస్తూనే ఉంది. గేమ్ ఛేంజర్ రిలీజ్ డేట్పై ఎప్పుడు క్లారిటీ వస్తుందా అని డైలామాలో ఉండిపోయిన అభిమానుల కోసం ఆసక్తికర వార్త ఒకటి ఇండస్ట్రీ సర్కిల్లో రొండవ్ చేస్తోంది. రాంచరణ్ షీఆర్ టీం ప్రకారం గేమ్ ఛేంజర్ ఈ ఏడాది క్రిస్మస్ కానుకగా డిసెంబర్లో గ్రాండ్ గా విడుదల కానుంది. ఇప్పటివరకు వచ్చిన వార్తలను కొద్దిపాటిస్తూ.. తాజాగా ఇచ్చిన సమాచారంతో అభిమానులు పుల్ ఖుషీ అవుతున్నారు. విడుదల తేదీపై ఇక అధికారిక ప్రకటన రావడమే అలస్యమని తెలియడంతో ఆనందంలో ఎగిరిపోతున్నారా అభిమానులు. ఈ చిత్రంలో నవీన్ చంద్ర, సునీల్, శ్రీకాంత్, బాలీవుడ్ నటుడు హ్యరీ జోష్, కోలీవుడ్ యాక్టర్లు ఎన్జె సూర్య, సముద్రఖని, కన్నడ నటుడు జయరామ్ ఇతర కీలక పాత్రల్లో నటిస్తున్నారు. ఈ మూవీలో రాంచరణ్ కథానుగుణంగా తండ్రి కొడుకులుగా కనిపించబోతున్నట్లు తెలుస్తోంది. తండ్రి పాత్రకు జోడిగా అంజలి కనిపించనుందట. ఈ మూవీని శ్రీ వెంకటేశ్వర్ క్రియేషన్స్ బ్యానర్ పై దిల్ రాజు తెరకెక్కిస్తుండగా.. పాపులర్ డైరెక్టర్ కార్తీక్ సుబ్బారాజు కథనందిస్తున్నాడు. సాయిమాధవ్ బుర్రా డైలాగ్స్ అందిస్తున్నారు.

# ప్రియా వారియర్.. దేవకన్యలా

ప్రియా ప్రకాష్ వారియర్.. సోషల్ మీడియాలో ఎంతగా క్రేజ్ ఉందో ప్రత్యేకంగా చెప్పనక్కర్లేదు. 'ఒరు ఆధార్ లవ్' అనే చిన్న మలయాళ చిత్రం నుండి సోషల్ మీడియాలో స్టార్ అయిపోయిన ఈ బ్యూటీకి అప్పటి నుండి మంచి క్రేజ్ అందుతోంది. ఓ సెంటుర్ వింక్ తో కుర్రకారుని ఆకట్టుకుని ఒక్క సైల్తో ప్రపంచవ్యాప్తంగా గుర్తింపు పొందిన ప్రియా, ఇప్పటివరకు అదే క్యూట్ అండ్ గ్లామర్ లుక్స్ కొనసాగిస్తూ ట్రెండింగ్ లో ఉంది. అదే కోవలో భాగంగా, ప్రియా పలు సినిమాల్లో నటించినప్పటికీ, ఫోటోషూట్ లతో కనిపించే గ్లామర్ కే ఎక్కువగా క్రేజ్ అందుతోంది. లేటెస్ట్ గా ఆమె ఇన్ స్టాగ్రామ్ లో షేర్ చేసిన ఫోటో సైతం నెట్టింట్లో వైరల్ గా మారింది. ఈ గ్రీన్ కలర్ రెహమా-పోలి డ్రెస్ లో ఆమె ఇచ్చిన స్టిల్ సూపర్బ్ అనేలా ఉంది. ఆ లుక్లో ప్రియా ప్రకాష్ వారియర్ ఒక విధంగా స్వర్ణం నుండి దిగిన దేవతలా కనిపిస్తోందని నెటిజన్లు ప్రశంసిస్తున్నారు. ఆమె ఇచ్చిన పాజెస్ కళ్లను కట్టిపడేస్తున్నాయి. పూర్తిగా కళాత్మకంగా అద్భుతమైన విజువల్స్ తో ఆమె ఫోటో స్టైలింగ్ ప్రత్యేక గుర్తింపుని తెచ్చాయి. ఈ ఫోటోకి కేవలం కొన్ని గంటల్లోనే లక్షలలో లైకులు మరియు వేలల్లో కామెంట్స్ వచ్చాయి. ప్రియా మాత్రమే కాదు, ప్రస్తుతం సోషల్ మీడియా మాధ్యమాల కూడా ఇలాంటి స్టార్లకు ఎంతో సహాయపడుతున్నాయి. మలయాళ, తెలుగు, హిందీ మరియు ఇతర భాషల్లో సినిమాల చేస్తూ తన కెరీర్ ను కొనసాగిస్తున్న ప్రియా, ఆ మధ్య 'ట్రో' సినిమాలో పవన్ కళ్యాణ్ మరియు సాయి తేజ్ లతో కలిసి నటించింది. ఆశించినంత గుర్తింపు రాకపోయినా, సోషల్ మీడియా వేదికగా తన గ్లామర్ మరియు ఫ్యాషన్ స్టైల్ తో అభిమానులను అలరిస్తూనే ఉంది. ఫ్యాషన్ స్టేట్మెంట్ తో పాటు, ఫోటోషూట్స్ లో కూడా ఆమె తన ప్రత్యేకతను చాటుకుంటోంది

# విశ్వర్ష తో సీనియర్ హీరో రొమాంటిక్ సాంగ్!

విశ్వర్ష వెంకటేశ్ కథానాయకుడిగా అనీల్ రావిపూడి దర్శకత్వంలో ఓ చిత్రం తెరకెక్కుతోన్న సంగతి తెలిసిందే. ఎఫ్-2ఎఫ్-3% తర్వాత ఇద్దరి కాంట్రాక్టులో రూపొందుతున్న చిత్రం కావడంతో అంచనాలు భారీగా ఉన్నాయి. ఇందులో వెంకటేశ్ కి భార్య పాత్రలో బళ్ళయ్య రాజేష్, ప్రియురాలి పాత్రలో మీనాక్షి చౌదరి నటిస్తున్నారు. దీంతో ఇద్దరి భామల మధ్య ముద్దుల ప్రియుడిగా మరోసారి వెంకీ హైలెట్ కాబోతున్నారు. ఫ్యామిలీ స్టోరీలకు హాస్యాన్ని జోడించి తీయడంలో అనీల్ టేకింగ్ తిరుగుండదు. ఆ రకంగా ఇప్పటి వరకూ అతడికి వైబ్ల్యమే లేదు. ఒకే జానర్ చిత్రాలతో బాక్సాఫీస్ వద్ద కోట్లు కొల్లగొడుతున్నాడు. ఈసారి వెంకీ ఫ్యామిలీ ఇమేజ్ ని తెలివిగా ఎన్ కాన్వే చేస్తున్నాడు. తాజాగా ఈ సినిమా అప్ డేట్ అందింది. ప్రస్తుతం పోల్డర్లో ఘాటింగ్ జరుగుతుంది. అక్కడ అందమైన లోకేష్వల్ వెంకటేశ్-బళ్ళయ్యలపై భార్యభర్తల మధ్య ప్రేమను తెలిపే ఓ పాటని చిత్రీకరిస్తున్నారు. ఈ పాటని భాస్కర భట్ట రచించగా, భీమ్స్ సంగీతం అందిస్తున్నాడు. భాను మాస్టర్ కొరియోగ్రఫీ చేస్తున్నాడు. సినిమాలో ఈ పాట ప్రత్యేక ఆకర్షణగా నిలుస్తుందని అంటున్నారు. పాటతో పాటు అక్కడ కొంత టాకీ పార్కు కూడా పూర్తి చేయనున్నట్లు తెలుస్తోంది. అటుపై యూనిట్ హైదరాబాద్ కి తిరుగుస్తుంది. ఆనంతరం కొన్ని రోజులు విరామం ఇచ్చి మళ్ళీ కొత్త షెడ్యూల్ ప్రారంభిస్తారు. నవంబర్ కల్లా ఘాటింగ్ పూర్తి చేయాలన్నది అనీల్ షాన్. చిత్రీకరణ విషయంలో అనీల్ షానింగ్ ప్రకారం పూర్తి చేస్తాడు. ఎలాంటి డిల్ లు ఉండవు. అలాగే బడ్జెట్ కూడా అనుకున్న దాంట్లోనూ ముగిస్తాడు. నిర్మాతలపై అదనపు భారం మోపకుండా చూస్తాడు. ఆ రకంగా నిర్మాత దిల్ రాజు-అనీల్ మధ్య మంచి అండర్ స్టాండింగ్ ఉంది. రాజుగారు ఇష్టపడే దర్శకుల్లో అనీల్ కూడా ఒకరు.



# చిత్రీకరణ దశలో 'ముఫాసా' : ది లయన్ కింగ్' తెలుగు ట్రైలర్లో ముఫాసాకు మహేశ్ డబ్బింగ్

ప్రముఖ హాలీవుడ్ నిర్మాణసంస్థ డిస్నీ తెరకెక్కిస్తున్న 'ముఫాసా: ది లయన్ కింగ్' ప్రస్తుతం చిత్రీకరణ దశలో ఉంది. ఆరోన్ నోబ్స్, కెల్వీన్ హ్యుయన్ జూనియర్ తదితరులు నటిస్తున్నారు. తాజాగా ఈ సినిమా తెలుగు ట్రైలర్ను విడుదల చేశారు. ఇందులో కీలకమైన ముఫాసా పాత్రకు మహేశ్ బాబు డబ్బింగ్ చెప్పారు. అప్పడప్పుడు ఈ చలన చిత్రం.. నా ఇంటి నుంచి వచ్చే జ్ఞాపకాలను గుర్తుచేస్తున్నట్లు అనిపిస్తుంది. అంతలోనే అవి మాయమవుతున్నాయని అంటూ మహేశ్ చెప్పే డైలాగ్లు ఆకట్టుకునేలా ఉన్నాయి. అద్భుతమైన విజువల్స్ తో మహేశ్ డైలాగ్స్ తో ట్రైలర్ ఆద్యంతం ఆసక్తికరంగా సాగింది. ఈ మేరకు మహేశ్ ట్వీట్ చేశారు. 'ముఫాసా'కు వాయిస్ ఓవర్ ఇవ్వడంపై మహేశ్ ఆనందం వ్యక్తంచేశారు. మనకు తెలిసిన, ఇష్టపడే పాత్రకు కొత్త అంకం. తెలుగులో 'ముఫాసా'కు వాయిస్ని

అందించినందుకు చాలా సంతోషంగా ఉంది. ఈ క్లాసిక్ నేను విపరీతమైన అభిమానిని కావడంతో ఇది నాకెంతో ప్రత్యేకంగా ఉంది' అని ట్వీట్లో పేర్కొన్నారు. భారీ బడ్జెట్తో రూపుదిద్దుకుంటున్న ఈ చిత్రం క్రిస్మస్ కానుకగా డిసెంబర్ 20న ప్రపంచవ్యాప్తంగా ప్రేక్షకుల ముందుకు రానుంది.

విషయాన్ని ఈ సినిమా చెబుతుంది. 2019లో వచ్చిన 'ది లయన్ కింగ్' తర్వాత మరోసారి ఈ పాత్ర కోసం వర్క్ చేయడం ప్రత్యేకంగా ఉంది. మరీ ముఖ్యంగా నా పిల్లలతో కలిసి వర్క్ చేయడం ఆనందంగా అనిపిస్తుందని షాకర్ తెలిపారు. ఇందులోని సింబా పాత్రకు షాకర్ పెద్ద తనయుడు ఆర్కన్ ఖాన్ వాయిస్ ఇచ్చారు.

